

கநகூ. தின்றாக்கனி பறித்தேன்
செங்கரத்தி லாணிதைத்தே
னென்றாக் கனிபறித்தே
னுச்சிதனி லாணிதைத்தேன்.

கநௌ. தீயக்கனி பறித்தேன்
சீர்பாதத் தாணிதைத்தேன்
மாயக்கனி பறித்தேன்
வன் கொலைக் குள்ளாக்கி வைத்தேன்.

கநஅ. நன்றி மறந்தே
னலமிழந்தே னாதனரு
ளொன்று முணரா
துயர் நிலையை விட்டேனே.

கநகூ. நின்ற நிலைமை கெட்டே
னீதிவழியைக் கடந்தே
னென்றைக்கும் வாழ்ந்திருக்கு
மேதனிலக் காணி விட்டேன்.

கச0. நாலுவர மிழந்தே
னன்மையெல்லாம் போக்கடித்தேன்
சீலமிகுஞ் சிங்காரச்
செல்வ வனமிழந்தேன்.

கசக. சீவனிழந்தேன்
றிடனிழந்தேன் பொல்லாத
பாவி நரக
பயங்கரத்துக் குள்ளானேன்.

கசஉ. ஏதன் மலையு
மீரிரண்டு மாந்தியும
நாதனுறவும்
நடுத்தோட்ட வாழ்வு மற்றேன்.